

समां - 12:25 hrs.

<><><><><><>

CM-HM Meet

मुख्यमंत्री उमर अब्दुल्ला हुंदा अज्ज केन्द्रीय गृहमंत्री अमित शाह हुंदे कन्नै मलाटी करने दा कार्यक्रम ऐ। इस दौरान प्रशासनिक मामले जेदे च आरक्षण- कारोबारी नियम ते होर दुए मामले शामिल न पर चर्चा होग। मीडिया कर्मिये कन्नै गल्ल करदे होई उमर होरे आखेआ जे राज्य दा दर्जा बहाल करने आहली प्रक्रिया पर गल्लबात जारी ऐ। उनें आखेआ जे एह मामला लगातार केन्द्रीय सरकार अग्गे पुट्टेआ गेआ ऐ।

<><><><><><>

HM JK –Lakes

केन्द्रीय गृहमंत्री अमित शाह होरे आखेआ ऐ कि कुदरती क्रोपिएं कोला बचने लेई बेहतर आपदा प्रबंधन राएं सिफर जानी नुकसान दे लक्ष्य गी हासल करने लेई जम्मू कश्मीर- लद्दाख- उत्तराखंड- हिमाचल प्रदेश- अरुणाचल प्रदेश ते सिक्किम च राष्ट्रीय आपदा प्रबंधन प्राधिकरण दी मदद कन्नै घट्टो-घट्ट 60 झीलें गी- अगेत्री चेतावनी देने आहली योजना च शामिल करना होग। कल नमीं दिल्ली च आपदा प्रबंधन तयारिये बारे लोआई गेदी इक उच्ची सतह दी बैठक दौरान अमित शाह होरे आखेआ कि केन्द्र ते राज्ये दे स्तरै पर हाईं बारे पैहले सवां चेतावनी जारी करने लेई इक एकीकृत सरिस्तें दी बड़ी मती लोड़ ऐ- जेहदे नै जम्मू कश्मीर सनें सब्भै राज्य हाईं करी होने आहले नुकसान कोला बचने च कामयाब

रेही सकदे न। कीजे पैहले सवां पता लग्गी जाने नै लोड़चदी अहतियात बरती जाई सकदी ऐ ते बचाऽ त्पारियें गी बी असरदार ढंगै सिर तोड़ चाढेया जाई सकदा ऐ जेहदे नै जानी ते माली नुक्सान कोला बी बचेया जाई सकदा ऐ।

<><><><><><>

Parl. Comt. JK Visit

जम्मू-कश्मीर दे दौरे पर आई दी आंतरिक मामले बारे संसद दी स्थाई कमेटी दे मिम्बरें दा अज्ज जम्मू च बक्ख-बक्ख मैहकमे दे बड्डे अधिकारियें कन्नै बैठक लाने दा कार्यक्रम ऐ। अज्ज बड्डलै कमेटी दे मिम्बरें कटड़ा च श्री माता वैष्णो देवी जी दे दरबार च मत्था टेकेया। अज्जै दी बैठका च सुरक्षा सनें अंदरुनी मामले सरबंधि बक्ख-बक्ख विषें पर सोच-विचार कीता जाहग। जम्मू दे बाद स्थाई कमेटी श्रीनगर लेई रवाना होग। इस सिलसिले च जम्मू ज़ोन दे आई.जी.पी. भीम सेन टूटी होरें कल कटड़ा च इक उच्ची सतह दी बैठक दी अध्यक्षता करदे होई सुरक्षा बंदोबस्तें दी समीक्षा कीती ही- जेहदे च पुलस- रेलवे- फौज-सिविल प्रशासन- I.B- CID ते श्री माता वैष्णो देवी श्राईन बोर्ड दे बड्डे अधिकारियें बी शिरकत कीती ही।

<><><><><><>

National Tech Day

राश्ट्री प्रोद्योगिकी ध्याड़े दे मौके पर भारत 1998 दे ऐतिहासिक पोखरण-2 परीक्षणें गी चेता करा'रदा ऐ। एह मौका इक निर्णायक पल हा- जिनें राश्ट्र दी वैज्ञानिक क्षमता-

रणीतिक संकल्प ते तकनीकी महत्वकांक्षा गी दर्शाया हा। परमाणु तरक्की शा लेइयै नवाचार तंत्र- स्टार्ट अप- इन्क्यूबेशन सेंटर ते स्वेदशी अनुसंधान तगर-भारत अज्ज दुनिया दी अग्रणी वैज्ञानिक शक्तियें च शामिल ऐ। आकाशवाणी समाचार दी जम्मू इकाई प्रोद्योगिकी- अनुसंधान ते नवाचार दे राएं आत्मनिर्भर भारत दे सुखने गी अगड़ा बधाने आहले वैज्ञानिकें- नमिएं काहड्डें ते दूरदर्शी लोकें गी नमन करदा ऐ।



One India Run

भारतीय मूल दे आस्ट्रेलियम Athlete Om Satija होर अज्ज जम्मू पुज्जे। ओह One India Run तैहत कन्याकुमारी थमां कश्मीर तगर दी द्रौड़ ला'रदे न। साहड़े जिला संवाददाता नै जानकारी दिती ऐ जे एह अभियान 26 जनवरी 2026 गी शुरु होआ हा- जेदा मकसद कोड़ दी बमारी करी प्रभावित बच्चें प्रति जागरुकता पैदा करना ऐ। ओह हर रोज 50 किलोमीटर चलदे न- जम्मू पुज्जने पर उन्दा जबरदस्त सोआगत कीता गेआ।



Ramban Marathon

समूलचे केन्द्र शासत प्रदेश च चलै करदे नशामुक्त जम्मू-कश्मीर अभियान तैहत सब्भनें जिले च आए दिन कोई नां कोई कार्यक्रम आयोजित करियै लोकें गी जागरुक कीता जा'रदा ऐ। रामबन च कल पहाड़ी खेड्ठ अकादमी आसेआ अमर क्षेत्रीय राजपूत सभा दे सहयोग कन्नै इक लम्मी द्रौड़ मैराथन दा सरिस्ता कीता गेआ- जेहदा मकसद आम लोकें

टकोहदा करियै नौजवानें गी नशाखोरी खलाफ जागरुक करने ते खेड्ढे प्रति उन्दी दिलचस्पी बधाइयै उनें गी इस कबैतू कोला दूर रौहने लेई प्रेरत करना हा। इस मौके पर बोलदे होई पहाड़ी खेड्ढे अकादमी दे अध्यक्ष संदीप सिंह होरें आखेआ कि नशे दी माड़ी आदत बारै लोकें गी जागरुक करने लेई भविकख च ऐसी होर गतिविधियें दा सरिस्ता कीता जंदा रौहग।



Windstorm

जंदी रातीं झुल्ले दे अंधी-झक्खड़ कारण जम्मू प्रांतै दे बक्ख-बक्ख हिस्सें च नुकसान दी खबर ऐ। टकोहदा करिए करसान समुदाए गी स्हाड़े साम्बा आहले जिला संवाददाता सतपाल शर्मा नै जानकारी दिती ऐ कि इस झक्खड़ कन्ने अम्बें दा मता सारा बूहर झड़ी गया ऐ ते केई थाहरें बूहटें दे डाले बी भज्जी गेन। बिजली दे खम्बे ते तारें गी नुकसान पुज्जने कारण बिजली ते पानी दी सप्लाई पर बी असर पेया ऐ। उआं सरबंधित मैहकमे दा अमला मरम्मती दे कम्मै च लग्गे दा ऐ।



Weather

मौसम विभाग नै कल्लै तगर मती सारी थाहरें पर हलकी थमां दर्मयाने दर्जे दी बरखा ते अंधी-झक्खड़ झुलने दी पेशगोई कीती ऐ।

